



Научно-наставниот совет на Институтот за општествени и хуманистички науки-Скопје, на седницата, одржана на 18.10.2017 година, донесе Одлука за формирање Комисија за оценка и одбрана на магистерскиот труд под наслов **Креирање на политики за сузбивање на криминалитетот на урбаната мафија**, поднесена од кандидатот Боби Гидиоски, во состав: Проф. д-р Катерина Колозова, Доц. д-р Бранимир Јовановиќ и Доц. д-р Калина Лечевска.

Комисијата се заблагодарува за укажаната доверба и откако го прегледа магистерскиот труд, на Научниот совет го поднесува следниов:

ИЗВЕШТАЈ

1. Библиографска белешка за кандидатот

Боби Гидиоски е роден на 4.09.1974 година во Прилеп, Македонија. Во 2013 година дипломирал на Правниот факултет при Универзитетот Гоце Делчев, Штип, на отсекот Европско право-Применета политика и дипломатија. Тој работи како Началник на Отсекот за економски криминал во СВР Штип при Министерството за внатрешни работи на Република Македонија.

2. Кус опис на трудот

2.1 Предмет на истражувањето на овој труд е самата легислатива која го уредува урбанизмот во руралната и во урбаната средина. Основата на тезата се недостатоците, т.н, „дупки во законот“, преку кои субјектите, кои се директно или индиректно инволвирани, овозможуваат „легализација на криминалитетот“.

2.2 Целта на истражувањето се причините за појава на криминалитет кај урбаниот сектор во содејство со градежниот сектор.

2.3 Структура на трудот

Магистерскиот труд на Боби Гидиоски, **Креирање на политики за сузбивање на криминалитетот на урбаната мафија**, е напишан на 93 страници, од кои 86 се основен текст на тезата, а останатите се користена литература. Исто, трудот има и голем број прилози кои дополнително опфаќаат 59 страници.

Магистерскиот труд е составен од следните поглавја:

1. Вовед
2. Класификација на криминалитетот на урбаната мафија

3. Движење на криминалитетот на урбаната мафија
4. Причиност и причини за појава на урбаната мафија
5. Студија на случај Градски Трговски Центар во Штип
6. Студија на случај Плоштад Македонија во Скопје
7. Предлог измени и дополнување на Законот за градење
8. Предлог измени и дополнување на Законот за приватизација и закуп на градежно земјиште
9. Заклучок

Во **Воведот** кандидатот ги претставува хипотезите и методолошката рамка на трудот. Основната хипотеза е дека креирањето политики за сузбивање на криминалитетот на белите и јаки и урбаната мафија е возможно преку донесување на законски решенија за регулирање на урбанизмот. Кандидатот поставува и четири посебни хипотези кои во трудот детално ги обработува. Во однос на методолошкиот пристап, Гидиоски применува анализа на податоци, пред сè преку анализа на документи и дискурзивна анализа.

Во поглавјето **Класификација на криминалитетот на урбаната мафија**, Гидиоски ги анализира поимите: економски криминалитет, стопански криминалитет, урбана мафија и урбанистичка мафија. Во ова поглавје кандидатот преку законите за градење и приватизација го проучува и бесправното градење како елемент на урбаната мафија. Гидиоски заклучува дека државниот урбан сектор го врши стопанскиот криминалитет преку фалсификување на исправи со неистинита содржина и доделување на јавните набавки, а сето тоа преку примање на поткуп.

Во поглавјето **Движење на криминалитетот на урбаната мафија**, кандидатот ги користи статистичките податоци на Државниот завод за статистика и МВР за кривичните дела од организираниот и економскиот криминалитет и прави компаративна временска споредба на одредени кривични дела. Како отежнувачка околност претставува откриениот криминалитет, кој не го претставува целокупниот економски и стопански криминалитет.

Во делот **Причиност и причини за појава на урбаната мафија**, се наведени теориите за причина на одреден вид криминалитет. Кандидатот ја анализира и волјата за моќ како причина за појава на криминалитет. Гидиоски заклучува дека постојат директни и индиректни причински врски. Приватизацијата и сличните промени во државата индиректно влијаеле врз економскиот криминалитет, додека самите законски решенија кои овозможуваат криминалитет, како понуди и поткупи, директно влијаат врз индивидуата.

Во **Студијата на случај: Градски трговски центар во Штип**, кандидатот анализира документација како: претставки, одобренія, проверки, барања и судски одредби за изградбата на трговскиот центар во Штип. Гидиоски во овој случај истражува како

волјата за моќ ја игра клучната улога во настанувањето и развојот на економскиот криминалитет.

Во **Студијата на случај: Плоштад Македонија во Скопје**, кандидатот истражува за градбите кои се вршеле на градскиот плоштад, како дел од проектот Скопје 2014. Тој констатира дека истите се изградени врз основа на Решенија за градење наместо на Одобренија за градење. Гидиоски тука волјата за моќ ја препишува на централната власт која се меша во надлежностите на локалната власт, а при тоа не ги консултира граѓаните дали тоа е во согласност со нивните потреби.

Во поглавјата **Предлог измени и дополнувања на Законот за градење и Предлог измени и дополнувања на Законот за приватизација и закуп на градежно земјиште**, кандидатот дава свои конкретни предлози како да се изменат постоечките закони. Според наодите од студиите на случаи, Гидиоски констатира дека толкувањето на овие два закона е погрешно или остава простор за злоупотреба преку слободно толкување. Затоа, тој наведува свои конкретни и јасни предлози за измена и дополнување кои би ја намалиле оваа појава.

Во **Заклучокот**, кандидатот потенцира дека:

- Стопанскиот е дел од економскиот криминалитет во кој влегува криминалитетот на белите јаки од државниот односно општествениот криминалитет. Во него најчесто се вклучуваат државниот и приватниот сектор, со тоа создавајќи го криминалитетот на белите јаки познат како економски криминалитет.
- Урбанистичката мафија влегува во поширокиот поим на урбаната мафија. Нивниот спој се поврзува со моќта од една страна со спроведувањето на законските регулативи, а од друга страна со моќта на парите.
- Новиот систем го величи индивидуализмот и бара од индивидуата сама да се снајде и пронајде и оној кој е снаодлив и влијателен на пазарот ќе опстане, а оној кој ќе се придржува на правилата и нормите едноставно ќе пропадне.
- Врз економскиот криминалитет во Македонија индиректно влијаеле: промената на општествениот политички систем во 1991 година, приватизацијата, денационализацијата и слични промени.
- Преку студиите на случај се гледа како правниот систем овозможува манипулирање преку важечките законски решенија, односно преку цитирање на законски одредби со кои се овозможува легалитет на криминалитетот

3. Заклучни констатации и предлог

Врз основа на претходно изнесеното, Комисијата заклучи дека магистерскиот труд **Креирање на политики за сузбивање на криминалитетот на урбаната мафија,**

поднесен од кандидатот Боби Гидиоски, дава теоретски придонес во областа на студиите на политики.


Трудот е структуриран на јасен и прегледен начин, и е поткрепен со релевантна библиографија. Со него, кандидатот докажува дека ги совладал научно-истражувачките и методолошки постапки во изработката на самостоен научен труд.

Врз основа на увидот на трудот и врз основа на горе изнесениот заклучок, Комисијата позитивно го оценува магистерскиот труд на Боби Гидиоски под наслов **Креирање на политики за сузбивање на криминалитетот на урбаната мафија**. Комисијата има чест да му предложи на Научно-наставниот совет на Институтот за општествени и хуманистички науки – Скопје да му одобри јавна одбрана на кандидатот.


Скопје, 31.10.2017

КОМИСИЈА ЗА ОЦЕНКА И ОДБРАНА:

1. Д-р Катерина Колозова, редовен професор, член на комисијата



2. Д-р Бранимир Јовановиќ, доцент, член на комисијата



3. Д-р Калина Лечеvsка, доцент, член на комисијата

